

رئیس الاحرار، مولانا حبیب الرحمن لدھیانوی رحمۃ اللہ علیہ

(۱۳۱۰ھ — سر جولائی ۱۸۹۲ء)

"۱۳۷۴ھ — ۱۹۵۶ء"

دسمبر ۱۹۳۱ء کا ذکر ہے کہ راقم اور کچھ دوست منگری سنٹرل جیل میں قید کے دن گزار رہے تھے کہ ایک اخلاقی قیدی جو ہماری خدمت پر مامور تھا، کمرہ میں دوڑا آیا اور کہا۔ لیجیے افغانستان کے ایک بڑے وزیر قیدی بن کر آگئے۔ انھیں قیدیوں کے وارڈ میں رکھا گیا ہے۔ ہم میں سے تقریباً سب نے اس کی بات سنی ان سنی کردی کیونکہ ایک تو اس کے متعلق ہمارا خیال یہ تھا کہ دہلوی ہونے کے باعث رگ گل سے بلبل کے پر باندھتا ہے۔ اور دوسرے ہم اس وقت بھوک ہڑتاں کی اسکیم بنانے میں اس قدر محظی کہ ہمارے لیے کسی وزیر کا اسیہ بن جانا کوئی معنی نہیں رکھتا تھا اور یوں بھی یہ بات کچھ جھپٹ نہیں تھی کہ افغانستان کا وزیر یہاں کیوں؟ بہر حال ایک بات تھی ہو گئی کچھ دن گزرے تو ڈپٹی سپرنٹڈنٹ نے کہا کہ بھی آپ لوگوں کو مولانا حبیب الرحمن سلام کہتے ہیں۔

احسن عثمانی نے جلدی میں پوچھا کیا ملاقات کے لیے تشریف لائے ہیں؟ کہا نہیں وہ تو ہفتہ عشرہ سے سرکاری

مہمان ہیں۔

'سرکاری مہمان ہیں'

جی ہاں!

یہیں سے عقدہ کھلا کہ افغانستان کے وزیر ہونے کا اشتباہ بھی آپ پر ہی کیا گیا تھا۔ مولانا کی دراز قائمتی، دراز ریش، بارونق چرہ، چال میں تمکنت اور حجازی عبا کے پہناؤے نے اخلاقی قیدیوں کو مبالغے میں ڈال دیا۔ اور کچھ انھوں نے اپنی خاص قسم کی نفیسیات کے تحت بتایا کہ افغانستان کا وزیر قیدی بنایا گیا ہے۔ جن لوگوں کو جیل خانے میں سی کلاس قیدیوں سے ملی جلی زندگی بس کرنے کا اتفاق ہوا ہے وہ بخوبی جانتے ہیں کہ اس طبقہ کی نفیسیات کیا ہوتی ہیں۔ ان کے یہاں رائی کا پہاڑ بنالینا اور چھوٹی چھوٹی باتوں کو افسانوی رنگت دینا دن رات کا مشغله سمجھا جاتا ہے۔ مولانا کے متعلق وزیر افغانستان ہونے کی تہمت نے سرپریز نکالے تو پھر طرح طرح کی باتیں بھی ساتھ ہی ٹاک دی گئیں۔

خود ہمارے مشقتوں (قیدی خدمت گزار) نے ہم سے بیان کیا۔

صاحب کیا پوچھتے ہو، جرمی کے ساتھ سمجھوئی کیا تھا جیسے کھل گیا اور اب دھر لیے گئے ہیں۔ گویا اس بے چارے کے خیال میں افغانستان بھی برطانوی ہند کا ایک صوبہ تھا اور وزیر افغانستان قوی رہنا تھا۔ جو قانون دفاع ہند کے متحفظ مانوذ تھے۔

شخصیت

مولانا کو منگری جیل میں آئے ہوئے پانچ چھتے ہفتے گزر گئے لیکن ہمارے اور ان کے درمیان سنگ و خشت کی دیواروں کے علاوہ قانونی دیواریں بھی مزاح تھیں اور حکام نے سنکر رحیات آنجمنی کی وزارت کے احکام کی مطابقت میں ہمارے اور ان کے میل جوں کی تمام را یہی مسدود کر کھی تھیں۔ چند دنوں ہی مولانا کے رعب داب، ٹھاٹھ بائٹھ، سچ دھج اور چال ڈھال نے ظسم ہوش ربا کے بعض پر اسرار کرداروں کی طرح قیدیوں میں ایک خاص معہ کی صورت اختیار کر لی اور وہ عموماً آپ کا ذکر عقیدت و احترام، خوف و ہراس اور بیت و حریت سے کیا کرتے۔

ہم نے بھی اس میں اضافہ ہی مناسب سمجھا اور اپنی طرف سے زیب داستان کی سرخیاں مہیا کر دیں۔ دواڑھائی ماہ کی تگ و دو کے بعد چوری چھپے ملاقات کا موقع پیدا ہو گیا اور جبل خانے کے عقبی حصہ میں راقم سے ملاقات ہو گئی نہایت محبت سے معاونت کیا۔ پوچھا کہو لکھا پڑھی کا حال کیا ہے عرض کیا شاعری پڑھتا ہوں نہ لکھتا ہوں۔ فرمایا: ”کیا لکھ رہے ہو میرے حالات؟“

”جب ہاں“

اتنے میں جعدار نے کہا ذرا جلدی فرمایے داروغہ جی آر ہے ہیں۔ مصافحہ کیا اور ہم ایک ہی جیل میں رہتے ہوئے ایک دوسرے سے الگ ہو گئے۔ اور وہ بھی دیواریں ہمارے درمیان حائل ہو گئیں جو سینٹر میل منگری میں ایوان انصاف کی سنگدی کا پتہ دیتی ہے۔

کوئی پندرہ روز بعد مجھے ایک کاپی ملی جس میں آپ کے لکھوائے ہوئے حالات زندگی کا دل آؤیز خا کہ تھا۔ پیشانی پر مرقوم تھا میں کیا اور میرے حالات زندگی کیا، چند واقعات ہیں جو اس لیے لکھوائے دیتا ہوں کہ پڑھنے والوں کو عبرت ہو۔ یہ صحیح ہے کہ انسان کو بہت سی چیزیں سماج میں تجربہ و تعلیم سے ملتی ہیں لیکن بعض خصائص طبعی طور پر ایسے بھی ہوتے ہیں جو خاندان سے ورثہ میں ملتے ہیں۔ اور اللہ تعالیٰ کے لطف عمومی سے طبیعت کا حسن بن کر فطرت ہو جاتے ہیں۔ مثلاً مولانا حبیب الرحمن کے پرداد احضرت مولانا عبد القادر صاحب رحمۃ اللہ علیہ پنجاب میں تنہا بزرگ تھے۔ جنھوں نے ۱۸۵۷ء میں انگریزوں کے خلاف لدھیانہ میں فتویٰ دیا اور چند روز کے لیے شہر میں متوازی گورنمنٹ قائم کی۔

آپ کے دادا حضرت مولانا محمد علیہ الرحمۃ نے اپنے والد محترم کے نقش قدم پر چلتے ہوئے اس علم کو بلند رکھا اور جب کا گنر لیس نے ہندوستان میں اپنا بترائی ڈھانچہ تیار کیا تو ہندوستان و حجاز کے علماء سے بھی اس کے حق میں فتویٰ لیا اور خود بھی اپنی بصیرت کی روشنی میں فرمایا کہ مسلمان کے لیے کا گنر لیس کی شرکت جائز ہے۔ دراصل مرحوم ان بزرگوں میں سے تھے۔ جنہیں مشیت ایزو دی اپنے شمع نور سے اطاعت و بندگی کے صلde میں اجاگر کرتی ہے۔ ان کا خیال تھا کہ صفحہ ہستی پر برطانیہ سے بڑھ کر مسلمانوں کا کوئی دشمن نہیں اور وہ سمجھتے تھے کہ ہندوستان میں جو حالات پیدا ہو گئے ہیں ان کے پیش نظر ہندو مسلم کے اشتراک ہی سے برطانوی نظم و نسق میں خلل ڈالا جاسکتا ہے۔

شخصیت

اگر یزدشمنی کا یہ جذبہ مولانا حبیب الرحمن کو رشد میں ملا ہے اور یوں کہنا چاہیے کہ ان کے زندگی کے عناصر اربکا ایک جز ہے جس کے خون کی گردش ہی اس سے قائم ہے اور طبیعت کا حسن بن کر فطرت کی نیوین گئی ہے اور یہی جذبہ آپ کی اولاد کی رگ و پے میں بھی جاری ہے۔ قدرت نے آپ میں بہت سے خصائص جمع کر دیے ہیں۔ وہ..... اگرچہ باقاعدہ مدارس کی دستار فضیلت نہیں رکھتے اور زمانہ کی عام رواتی سندوں کا سرمایہ بھی ان کے پاس نہیں لیکن علمائی محفل میں بیٹھ جاتے ہیں تو خنک لفظوں سے چشمہ صافی کی موجودوں سے ایسے معانی پہنچ پڑتے ہیں اور یوں معلوم ہوتا ہے کہ ایک درویش مدرسوں سے پڑھے ہوئے اسرار روز بیان کر رہا ہے۔

سیاست کے یورپی جوڑ توڑ سمجھنا سہل نہیں۔ ہمارے علمائی ایک کوتاہی ہے کہ جہاں وہ اگریزی زبان سے نابلد ہیں وہاں انھیں یہی معلوم نہیں کہ اس سیاست کے داؤ پیچ سے کیونکر پینتا جا سکتا ہے۔ وہ دراصل چودھویں صدی کے اس زمانے میں قرون اول کے معاشرتی تصور کی فضایں گھوم پھر رہے ہیں اور رقم کا عقیدہ ہے کہ جو پانی بہہ چکا ہوا سے واپس لانا محال ہے۔ مجال کیا بلکہ چلتی ہوئی زندگی کی طرح اس کا کوئی نقش بھی واپس نہیں لایا جاسکتا۔

مولانا ابوالکلام آزاد کو توڑ چوڑیے کہ وہ جامع کمالات ہونے کے باعث علماء میں ایک استثنائی مرتبہ رکھتے ہیں۔ انھوں نے اگریزی زبان کو سیکھا اور پھر اس کے علم و نظر کے ہر گوشے میں قابو پالیا۔ دوسرے رقم کے زد دیک وہ اس دور میں اسلام کے واضح تصور کا صحیح فکری مظہر ہیں لیکن ان کے علاوہ ان کے برابر نہیں علمائی صفات میں جو شخص رقم کے خیال میں جدید و قدیم تصورات کے درمیان غمگم بن سکتا ہے۔ وہ مولانا حبیب الرحمن ہیں اور رقم نے بارہا دیکھا کہ ان میں ترازو کے دونوں پلڑوں کو برابر رکھنے کی کا جو ہر فطری استعداد کے طور پر موجود ہے۔

وہ معاملہ کی تھا کوپالیتے اور گفتگو اور چہرے سے معلوم کر لیتے ہیں کہ اس کا پس منظر کیا ہے اور پھر ہلکے ہلکے الفاظ میں تجزیہ کر کے سمجھانا چاہتے ہیں۔ گوئیں ابوالکلام کی شستہ زبان نہیں ملی اور نہ بخاری کی طرح بیان کی افسانوی شوਣی ان کا شیوه گفتار ہے۔ لیکن چھوٹے چھوٹے فقرتوں میں بڑی بڑی باتیں ادا کر جاتے ہیں۔ اور ادب نہ ہونے کے باوجود ادب کا وقار و ممتازت ہاتھ سے نہیں دیتے، سنجیدگی آپ کے کلام کا زیور ہے اور بہادری آپ کے دامان کروار کی سنہری جھال۔

کرپس جب پہلی دفعہ ہندوستان آیا تو میاں افتخار الدین کے مکان پر آپ اس سے ملنے گئے، ہندوستان کی سیاست پر ایک گھنٹہ گفتگو ہوئی اور جب وہ رخصت ہونے لگے تو اس نے کہا کہ آپ مجھے ایک دفعہ پھر ملیے گا۔

میں پروگرام کے مطابق آج کلکتہ جا رہوں اگر آپ وہاں پہنچ چاکیں تو مجھے اپنے مقصد کے لیے کئی گم شدہ را ہیں مل سکتی ہیں۔ اور پھر اس نے بعض صحافی حضرات کو ملاقات میں بتایا کہ مجھے مولانا کی گفتگو نے نہایت متاثر کیا ہے۔ اور میں سمجھتا ہوں کہ اس وقت تک میں جن ذہین سیاستدانوں سے ملا ہوں ان میں مولانا ایک سر برآ وردہ سیاست داں ہیں۔

مولانا میں ذاتی محاسن بے شمار ہیں۔ مثلاً وہ جماعت کے لیے اپنی ذات اور اس کی ہر بلندی کو تیاگ دینے کے قائل

شخصیت

ہیں اور ان کی زندگی میں بے شمار ایسی مثالیں ملتی ہیں کہ انھوں نے اپنی جماعت کے لیے بڑے سے بڑے ایثار کو گوارہ کر لیا۔ دوستوں کے دوست ہی نہیں بلکہ ان پر جی جان سے پچاہوں بھی ہوتے ہیں، آپ کی تطبیقی صلاحیت بے پناہ ہے لیکن اب وقت کے صد مولوں نے انھیں کسی حد تک ”تن آسان“ بنادیا ہے۔ سوچتے ہیں کہ نابھی چاہتے ہیں اور مرن میں آرزویں بھی شعلہ بن کر ہماری ہیں لیکن پھر مسلمانوں کی سیاست کے مزروعہ دیوالے ہیں تو اقبال کی زبان میں یہ کہہ کر چپ ہو جاتے ہیں

مراچہ حاصلے کشت خرابے

اقبال کی زبان میں نہیں بلکہ اپنے تصور کی زبان میں.....؟ کیونکہ آپ اور شاعری دو مختلف چیزیں ہیں اور نہ معلوم قدرت نے آپ سے اس ذوق کو کیوں سلب کر لیا ہے۔ سید عطاء اللہ شاہ بخاری ہیں کہ ان کی طبیعت چیزوں کی رعنائی سے لے کر ادب کی خوبصورتی تک کی والہ و شیدا ہے اور ان کی زندگی کا بیشتر حصہ شعر و نغمہ کی مجلس آرائی میں صرف ہوتا ہے۔ مگر مولانا حبیب الرحمن سرتاپا شاہ بھی کا تصادم ہیں۔ نہ شعر سے دلچسپی نہ حسن سے لگاؤ نہ نغمہ سے اٹکاؤ اور نہ زندگی کے جمالیاتی دھاروں سے رغبت، ایک خنک انسان جس کا نغمہ بانگ و صلوٰۃ، جس کا حسن چہرہ محراب اور جس کی معراج رسم و دارکی تماشہ آرائی ہے۔

سامنہ اسال آل انڈیا مجلس احرار کے صدر رہے اور نہایت طفظہ سے کام کیا، جب صدر تھے تو بول چال کے تیور بھی صدارتی تھے۔ اب صدر نہیں تو صدر کے نقش قدم پر چلتے ہیں۔ یعنی یہ آپ کی فطری خوبی ہے کہ آپ تابع رکھ بھی سکتے ہیں اور رہ بھی سکتے ہیں، ان لوگوں کی طرح نہیں جو اقتدار کے منصب سے ہٹ کر خلقی افتاد کی نقش آرائی پر آتے ہیں۔ جیسا کہ بعض لوگوں میں دیکھا گیا ہے۔

آپ نے ۵۲ برس کی عمر میں دس سال چھے مہینہ قید خانہ میں گزارے ہیں اور یہ زندگی کا پانچواں حصہ ہے۔ لطف یہ کہ ہندوستان بھی کائنات انسانی کی کھیپ کا پانچواں ہی حصہ ہے۔

عام حسابی قاعدہ کی رو سے دیکھا جائے تو ہفتہ میں ڈیڑھ دن آپ نے جیل خانے کی نذر کیا ہے۔ اور دن رات کے چوئیں گھنٹہ میں پانچ گھنٹہ ایسے ہوتے ہیں جو زنجیر و سلاسل کی بستگی میں صرف کیے ہیں۔

آپ کی طویل قید پانچ برس کا وہ زمانہ ہے جو آپ نے اس دفعہ قانون دفاع ہند کے تحت بسرا کیا اور استقلال کے ماتحت تھے پر ٹکن تک نہ ابھری۔ لیکن اس قید نے جہاں آپ کی صحت پر براثر ڈالا۔ وہاں دماغ میں عغود گزر کا خانہ بھی قدرے مشتعل ہو گیا ہے۔ اور یوں محسوس ہوتا ہے کہ شنمکی جگہ انگارہ نے لے لی ہے۔

مولانا شروع شروع میں احرار کا دل سمجھے جاتے تھے لیکن اب انھیں دماغ بھی کہا جاتا ہے۔ میر نے درست ہی کہا ہے:

پیدا کہاں ہیں ایسے پرانگہ طبع لوگ
افسوں، تم کو میر سے صحبت نہیں رہی